
Shri Hatakesvara Ashtakam

శ్రీహాటకేశ్వరాష్టకమ్

Document Information



Text title : Shri Hatakesvara Ashtakam

File name : hATakeshvarAShTakam.itx

Category : shiva, aShTaka

Location : doc_shiva

Latest update : December 26, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 26, 2019

sanskritdocuments.org

శ్రీహాటకేశ్వరాష్టకమ్



జటాతటాన్తరోలసత్సూరాపగోర్మిభాస్వరం
లలాటనేత్రమిన్దనావిరాజమానశేఖరమ్ ।
లసద్విభూతిభూషితం ఫణీన్ద్రహారమీశ్వరం
నమామి నాటకేశ్వరం భజామి హాటకేశ్వరమ్ ॥ ౧॥

పురాన్ధకాదిదాహకం మనోభవప్రదాహకం
మహాధరాశినాశకమభీప్సితార్థదాయకమ్ ।
జగత్త్రయైకకారకం విభాకరం విదారకం
నమామి నాటకేశ్వరం భజామి హాటకేశ్వరమ్ ॥ ౨॥

మదీయ మానసస్థలే సదాస్తు తే పదద్వయం
మదీయ వక్త్రప్రజ్జ్వలే శివేతి చాక్షరద్వయమ్ ।
మదీయ లోచనాగ్రతః సదార్థచన్ద్రవిగ్రహం
నమామి నాటకేశ్వరం భజామి హాటకేశ్వరమ్ ॥ ౩॥

భజన్తి హాటకేశ్వరం సుభక్తిభావతోత్రయే
భవన్తి హాటకేశ్వరః ప్రమాణమాత్ర నాగరః ।
ధనేన తేజ సాధికా కులేన చాఖిలోన్నతా
నమామి నాటకేశ్వరం భజామి హాటకేశ్వరమ్ ॥ ౪॥

సదాశివోఽహమిత్యహర్నిశం భజేత యో జనః
సదా శివం కరోతి తం న సంశయోత్ర కశ్చన ।
అహో దయాలుతా మహేశ్వరస్య దృశ్యతాం బుధా
నమామి నాటకేశ్వరం భజామి హాటకేశ్వరమ్ ॥ ౫॥

ధరాధరాత్మజాపతే త్రిలోచనేశ శక్కుర
గిరీశ చన్ద్రశేఖరాహిరాజ భూషణేశ్వరః ।
మహేశ నన్దివాహనేతి సజ్జటన్నహర్నిశం
నమామి నాటకేశ్వరం భజామి హాటకేశ్వరమ్ ॥ ౬॥

మహేశ పాహి మాం ముదా గిరీశ పాహి మాం సదా
భవార్ణవే నిమజ్జితో త్వమేవమేసి తారకః ।
కరావలమ్బనం ఝటిత్య హోధునాం ప్రదీయతాం
నమామి నాటకేశ్వరం భజామి హాటకేశ్వరమ్ ॥ ౭॥

ధరాధరేశ్వరేశ్వరం శివం నిధీశ్వరేశ్వరం
సురాసురేశ్వరం రమాపతిశ్వరం మహేశ్వరమ్ ।
ప్రచణ్డ చణ్డీకేశ్వరం వినీత నన్దికేశ్వరం
నమామి నాటకేశ్వరం భజామి హాటకేశ్వరమ్ ॥ ౮॥

హాటకేశస్య భక్త్యా యో హాటకేశాష్టకం పఠేత్ ।
హాటకేశ ప్రసాదేన హాటకేశత్వమాప్నయ్యాత్ ॥
ఇతి శ్రీహాటకేశ్వరాష్టకం సమూర్ణమ్ ।

Shri Hatakeshvara Ashtakam

pdf was typeset on December 26, 2019

Please send corrections to sanskrit@cheerful.com

